

UTTAN ÚR HEIMI

Neyðtökuálagin skal broyrtast

Danski serfrøðingurinn í revsirátti, Vagn Greve, professari á lærða háskúlanum í Keypmannahavn, heldur, at myndugleikarnir eiga at broyta tann partin av revsilógini, sum snýr seg um neyðtöku.

Vagn Greve visir á, at fleiri ferðir er tað hent, at menn eru vorðnir frikendur fyri neyðtöku tí kvinnurnar hava verið so bangnar, at tær hava ikki torað at sett seg upp ímóti teimum. Sjálvst um talan kann vera um neyðtöku, verður maðurin frikendur, tí hann skilti ikki, at kvinnan vildi ikki. Vagn Greve nevur sum eitt dømi, at í einum føri varð ein maður frikendur fyri at hava neyðtikið eina grønlandska kvinnu. Kvinnan hevði sagt nei, men á grønlandskum, og tað skilti maðurin ikki.

Professorin visir á, at í nógvum øðrum revsilógum skiftum verða fólk dómð fyri at hava fram brotsverk av ósketni. Hann heldur, at hetta kann eisini nýtast í sambandi við neyðtöku.

80 fólk druknaðu

Í minsta lagi 80 fólk druknaðu, tá eldur kom í eitt skip, sum var á veg úr Somalia til Jemen. Myndugleikarnir siga, at skipið rak fyri vág og vind í átta dagar, áðrenn hjálpin kom fram.

Skipið var fult av fólkum úr Etiopia og Somalia, sum skuldu til Jemen ella Saudiarabia. Vanlukkan hendi tann 4. janúar, og hon er tann ringasta av sínum slagum í Adenvíkini ankrantið.

ST-talsfólk í okinum siga, at 23 fólk sluppu frá vanlukkunum á lívi. Tey hava greitt frá, at eldurin kyknaði í maskinrúminum og breiddi seg til at kalla alt skipið. Nóg av ferðafólkunum gjørdust ræðslusligin og lupu í havið, har tey druknaðu.

Russland biður um hjálp

Seinastu mánaðarnar hevur áhaldandi og ógvusligur kuldi kravt fleiri hundrad mannalív í Russlandi, og nú hava russisku myndugleikarnir biðið Noreg um hjálp ímóti tí nógvu kuldanum.

Norski Reyði Krossur sigur, at russar hava biðið um teppi og annað, men felagsskapurin ætlar eisini at savna pening til at umvæla miðstöðuhitan í barnagøðum og ellisheimum í Russlandi.

Kuldin hevur verið serliga nógvur har vesturi í Russlandi, og í vikuni sendi norski Reyði Krossur 400 teppi og ymsa aðra útgerð til landspartin Karelia tætt við finska markið. Har hevur tað fryst meiri enn 30 stig í seinastuni. Tað er meiri enn vanlig, og tí eru fólk har ikki fyririkað til tann nógvu kuldan.

Belgia sinnað at loyva rættarmáli ímóti Sharon

Belgiski forsætisráðharrin, Guy Verhofstadt, tekur undir við at broyta landsins mannarrættindalóg. Ein broyting fer at gera tað møgult at fara undir eitt rættarmál, har ísraelski forsætisráðharrin, Ariel Sharon, er skulsettur fyri kríggsbrotsverk

RÆTTARSÓKN
Arni Joensen

Í juni í fjør sýtti ein belgiskur dómstólur fyri at viðgera rættarmálið ímóti Ariel Sharon, tí sambært dómstólinum kundi málið ikki viðgerast uttan so, at tann ákærði var staddur í Belgia.

Málið snýr seg um kríggsbrotsverk, og tað eru fólk, sum sluppu livandi frá hóprápinum í palestinsku flóttafólkalegunum Sabra og Shatila í 1982, sum hava reist málið. Millum 800 og 2.000 flóttafólk vórðu fyrbeind.



Ariel Sharon, sum roynir at verða afturvaldur til forsætisráðharrar, heilsar her upp á móttalevnið, Amram Mitzna, úr Arbeidaraflakkinum

Mynd: Reuters

Hálvhernaðarligrir libanar myrdu flóttafólkini, men tað var ísraelski herurin, sum loyvið álopsmonnum-

um inn í tær báðar flóttafólkalegurnar, og ísraelskir hermenn stóðu á varðhaldi kring legurnar, meðan hóp-

drápið fór fram. Ariel Sharon var tá ísraelskur verjumaðaráðharrin, og hann varð noyddur frá, eftir at ein kanning hjá ísraelsku stjórnini hevði staðfest, at hann óbeinleis hevði tað persónligu ábyrgdina av tilburðinum.

Í mai í fjør dómði ein belgiskur dómstólur fyri fólk, teirra millum tvær numnur, sekar í medvirkun í hóprápinum í afrikanska landinum Rwanda, har umleið 800.000 fólk vórðu myrd fyri níggju árum síðani.

Tey fyra kundu dómast, tí tey høvdu valt at búseta seg í Belgia. Nú sigur Guy Verhofstadt, at hann er sinnaður at broyta lógina, soleiðis at dómvaldið eisini kann døma fólk, sjálvst um tey ikki eru stódd í landinum, sama hvar tey framdu brotsverkið, og sama hvønn tjóðskap tey hava. Fólk sleppa heldur ikki at fjala seg aftan fyri diplomatiskt órin.

17 ára gamal kann fáa deyðarevsing

Rætturin í Virginia í USA hevur gjørt av, at ein 17 ára gamal drongur, sum er ákærður fyri morð, skal metast sum vaksinn. Hann kann tí fáa deyðarevsing

DEYÐAREVSING
Arni Joensen

Tann 17 ára gamli drongurinn John Lee Malvo var annar av snigskjúttunum, sum í oktober í fjør herjaðu leiðina kring høvuðsstaðin Washington.

Tíggju fólk doyðu, og fyra vórðu illa løstað av skotum teirra, áðrenn tað

eydnaðist lögregluni at taka teir.

Sambært lögregluni í statinum Virginia skjeyt tann 17 ára gamli minst fyra av teimum tíggju, sum doyðu. Hini skal tann 42 ára gamli John Allen Muhammad hava skotið.

Mikudagin avgjórði rætturin í Virginia, at tann 17 ára gamli drongurinn kann metast at vera vaksinn. Hes-

in úrskurðurin ber í sær, at drongurinn kann fáa deyðarevsing, verður hann funnin sekur.

Deyðarevsingin fær nógvu umrøðu í USA í hesum døgum, eftir at guvernørurinn í statinum Illinois gjørdi av at ógilda deyðadómar hjá 167 fangum. Ístaðin fingur teir lívlanga fongsulsrevsing.

Olja rennur framvegis úr Prestige

Spania vil nú hava ES at gjalda rokningina fyri arbeiddið at rudda tær oljudálkaðu strendurnar. Fyribils er rokningin 7,3 milliardir krónur. Og enn rennur olja úr tí sokna skipinum

OLJUDÁLKING
Arni Joensen

Spanski fígjarmálaráð-

harrin, Cristobal Montoro, almennakunngjórði í gjár rokningina fyri arbeiddið at taka upp olju, sum er líkin úr tí sokna tangaskipinum Prestige. Ráðharrin sigur, at teir pengar, sum higartil eru játtaðir, rokka bara til at rudda burtur ta oljuna, sum higartil er komin upp á land, og at pengarnir fara als ikki at rokka til tað arbeiddið, sum kann liggja fyri framman. Hildið verður, at umleið 53.000 tons av olju eru eftir í tangunum á tí

sokna skipinum.

Fyrr í vikuni var tann serútgjórði franski kavbáturinn Nautilus niðri hjá vrakinum og tetti eitt av holunum. Sambært myndugleikunum eru tólv hol nú tetta, men framvegis rennur olja íggjøgnum átta onnur hol í skrokkinum.

Prestige sakk tann 19. november, eftir at tað hevði rikið mannaleyst í illveðri í seks samdøgur. Hildið verður, at eini 25.000 tons av olju eru líkin úr tangun-

um higartil og hava dálkað sponsku útnyrðings- og norðurstrendina so illa, at fleiri túsund fiskimenn eru vorðnir arbeidsleysir.

Seinastu tveir mánaðarnar hava fleiri túsund sjálvboðin og hermenn roynt at rudda sponsku strondina. Eisini á fronsku útsyningsstrondini er olja ríkin upp á land.



Johanna Samuelsen

vanliga nevnd Lilla, Tórshavn

andaðist týsdagin 14. janúar, 97 ára gomul.

Jarðarferðin verður úr Havnar kirkju leygardagin kl. 13.

Familjunnar vegna
Børnini

Tey, ið vilja minnst Lilla, kunnu lata Frelsunarherinum eina peningagávu, konto í peningastovnunum!